

## गीत

कलंगी धर कृपा करे आउ पखे पेही ।  
गुज़िरियमि .दुखिया दीहड़ा, वतन रीअ वेही ।  
वजां वतन सामुहूं, जिते स्वामी सनेही ।  
वेनती करियां वेही, बालिणि श्रीखण्डि साणु थीउ ॥

कृपा निधान साहिब मिठइनि अनुराग में भरिजी,  
आसूं वहाए, वेनित्यूं पिये कयूं त श्री गुरु गोविन्द सिंघु साईं  
उतां लंघिया । आहट पाए साहिबनि सतगुर सचे खे दिसी,  
मथिड़ो टेके, आरती उतारे विनय कई ।

अबल मिठा ! असां जी झूपिड़ीअ में आयो आहियो ।  
वद्दी कृपा कई अथव । भली आयउ ! जीउ आयउ ! तवहां जे  
कदमनि तां कुरिबानु थियां ।

( गुर गोविन्द सिंघ साईं साहिबनि जे मथिड़े जे  
हथिड़ो रखी चयो त हे मुहिंजा खिलिणा जुवान बाल ! छा  
लाइ मांदो थियो आहीं । मुंहिजा धरितीअ जा ध्रुव ! छो  
थो मांदो थीं ।

जियें ध्रुव भक्त खे सप्त ऋषि परिक्रमा था दियनि तियें

साहिब मिठिड़नि खे बि मांझद, जोही, जतोयुनि, रोहिड़ी आदि जा सनेही सन्त प्यार सां चाहिनि था । जियें ध्रुवु जो धामु वैकुण्ठि आहे तियं साईं मिठनि जो सत्संगु बि वैकुण्ठि धामु आहे । ध्रुव पंजे वरिहियें में तपस्या कई तियें साहिब मिठा बि नंढपण खां अनुरागी बणिया । ध्रुवु सुनीता जो बचिड़ो आहे त साहिब मिठा सती श्रोमणि, सती गुर श्री साकेत स्वामिनि जा बालक आहिनि । इन्हीय करे साहिब धरितीअ ते ध्रुवु भक्त जे समान आहिनि । पाण ध्रुवु खां ऊंचे ऐं श्रेष्ठ दरजे ते आहिनि । छोट ध्रुव त माता जे ताने लगण ते राज जी अभिलाषा लाइ तपस्या शुरू कई । पर साहिब मिठा बचपन खां ई निष्काम नेह जा उपासक आहिनि । )

कलंगीधर कृपाल पुछियो त लाल ! छो मांदो आहीं त साहिबनि आसूं भरे चयो त प्रभु, परदेस में आए घणा दींह थी विया आहिनि । वतन खां परे दींह दाढा .दुखिया था गुज़िरनि ।

जिनि पल पल में प्रीतम जो दर्शन लीला जा आनन्द माणिया तिनि सनेहियुनि खे जानिब बिना जीअणु बि बारु थी पवंदो आहे । छो त स्थूल शरीर में सभेई बंधन, दुख, सुख, खाइण पिअण आदि जा खफ़ा लगल रहनि था । सनेही संत इन करे भाव मई दिव्य शरीर जी कामना कंदा आहिनि जियें बी का ओन न करिणी पवे ।

साहिब मिठा बि शुक शुकी ऐं कोकिल जो रुपु चाहिनि था । मिठा बाबा ! मूं ते इहा बाझ कयो जो सचे वतन जे सन्मुख वजां जिते मुहिंजो सिर जो साईं, सुठो साहिबु श्री मैथिलि चन्द्र महिरबान आहे । उन्हीअ मधुर माग में पेही वजां । हे प्रभु ! मां तवहां खे इहा विनय थी करियां त बालिड़ी

गरीबि श्रीखण्डि सां हमराहु थियो । सिघो असां खे युगल  
चरणनि में पहुंचायो । मिठे मालिक सां मिलायो । गरीबि  
श्रीखण्डि सां सद् में सहाय थियो । कृपा करियो त श्रीयुगल  
चरणनि में नित्य निवासु पायूं । सत्गुर देव पिता रूपु थी मालिक  
जे हथिड़े में हथु दींदो आहे । कृपा करे तवहां असां सां  
साणु हलो ।

—\*—

एको ओंकार सतिगुर प्रसाद

### श्लोक

सिक भरीअ, साइणि जी, कनि सामादिक वाख्याण ।  
वंदियां वेदवती गुरु, रमादिक सुलतान ॥  
भाल भलायूं जिनि जूं लख थोरा अहिसान ।  
श्री खण्डि दासी दर जी, जेतारि जग जहान ॥  
सचीअ, सिय देवीअ जा, करियां गुनड़ा गानु ।  
शाल थियां कुलिबानु, मैथिली महिरबान तौं ॥

—\*—

श्रीसीयराम प्यारे को गौरीशंकर अभीष्ट दानी होवे ।